



**IKLIN**

## **MINUTI - LAQGĦAT TAL-KUNSILL**

### **IS-SITT KUNSILL**

#### **SEDUTA NRU 48 – IT- TNEJN 24 TA' MEJJU 2010**

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejget ir-Rumanzieri, l-Iklin. Il-laqgħa bdiet fil-5.30 p.m.

<b>PREŻENTI:</b>	Sur Anthony Dalli	Sindku
	Sija. Yvonne Bartolo	Viċi-Sindku
	Sur Joseph Camilleri	Kunsillier
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

#### **1. APPROVAZZJONI TAL-MINUTI TAL-LAQGĦA PREĊEDENTI.**

- 1.1. Il-minuti tal-laqgħa tal-Kunsill numru seba' u erbgħin (47) kienu ntbaġtu lil kull membru tal -Kunsill minn qabel u għalhekk ittiegħdu bħala moqrija.
- 1.2. Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

#### **2. KORRISPONDENZA.**

- 2.1. Ġiet imressqa l-lista tal-korrispondenza kollha li waslet jew inħarġet mill-uffiċċju bejn il-11 ta' Mejju u l-24 ta' Mejju 2010.
- 2.2. Il-Kunsillier Margaret Zammit staqsiet fuq il-korrispondenza Nru. 1349/10. L-Assoċjazzjoni tal-Kunsilli Lokali talbet lil-Kunsilli Lokali jikkummentaw dwar l-Att Legali Nru. 119 ta' l-2010 – Att dwar il-liċenzji tal-kummerċ li ħareġ dan l-añħar.

- 2.3. Il-Viċi-Sindku Yvonne Bartolo staqsiet fuq il-korrispondenza Nru. 1368/10. Ditta privata kienet qed toffri klassijiet tal-Fuħħar bi fħlas għal min hu interessat.

Doc. A u B anness

### 3. ILMENTI.

- 3.1 Ġiet ippreżentata l-lista ta' ilmenti bejn il-11 ta' Mejju u l-24 ta' Mejju 2010, kif tidher annessa bħala dkkument C.
- 3.2 Rigward talba Nru. 11/05-1 biex issir 'sleeping-policeman' fdejn iz-Zebra-Crossing ta' Triq Geronimo Abos minħabba li vetturi m'humieq jieqfu. Il-Kunsill Lokali kien qd applika biex tigi nstallata 'hump' hemmhekk, iżda dirġiet irrifjutata mill-Awtorita' tat-Trasport. Lanqas 'rumble-strips' ma kienu aċċettati fuq proposta tal-Kunsill.
- 3.3 Rigward talba Nru. 12/05-1 biex tinbidel lanterna tal-bozza nru. W064/28 fi Triq Dwardu Cachia ~~halieq~~ kull meta jinxtegħel id-dawl u jintefa' qed taqta s-salva vita ta' residenza. Din il-lanterna inbidlet il-ġimgħa l-oħra, iżda jidher li l-problema għadha hemm. Għaldaqstant il-Kunsill talab lill-kuntrattur biex jerga jinvestiga u jekk hemm bżonn tinbidel il-lanterna Nru. W063/28 ukoll.
- 3.4 Rigward talba Nru. 12/05-2 biex għalqa fi Triq Pawlu Grech issir 'parking-area' minflok 'rubbish-damp'. Din l-għalqa hija propjeta' tal-Gvern u qiegħda mikrija lill-persuna privata. Għaldaqstant il-Kunsill Lokali ma jistax jintervjeni.
- 3.5 Rigward rapport Nru. 19/05-1 dwar fħafna ġrieden li qed jiġru fi Triq Richard Taylor; il-Kunsill ċempel lil tas-Sanita' biex jittgħu l-velenu.
- 3.6 Rigward ilment Nru. 21/05-1 minn residenta fi Triq Anton Buttigieg li kull meta tagħmel ix-xita, qed iżomm l-ilma quddiem id-dar tagħha. Il-Kunsill Lokali sejjer jinvestiga dan l-ilment u jara x'jista' jsir.
- 3.7 Rigward rapport Nru. 21/05-2 dwar coach ta' Zarb Coaches li jipparkja fi Pjazza Ninu Cremona mad-dawra tas-siġar. Dan ikun hemm matul il-lejl u ċertu fħin matul il-ġurnata. Talba biex jitneħħa. Il-Kunsill sejjer jieħu passi.
- 3.8 Rigward ilment Nru 21/05-3 dwar 'Bouganvillea' li qed tesporġi fi Triq Gwann Mamo u twaqqqa' fħafna weraq u jiġu fil-kanal ta'dar ta' residenta. Il-Kunsill diġa avża lir-residenti biex jieħu fħsiebha.
- 3.9 Rigward talba Nru. 24/05-1 minn resident fi Triq Richard

Taylor li trid li ssir linja safra faċċata tad-dar tagħha peress li għandha karro tat-toys u mhux qed ikun jista' jdaħħlu fil-garaxx minhabba l-karozzi pparkjati faċċata. Il-Kunsill se jinvestiga u jara x'jista' jsir

#### **4. FLAS TA' KONTIJET U NFIQ IEHOR.**

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annessa. Issekondah il-Viċi-Sindku Yvonne Bartolo u wara kien hemm qbil unanimu li jsir il-flas indikat.

#### **5. MATERJI KONNESSI MA' L-AWTORITA' TA' L-IPPJANAR.**

- 5.1 Il-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 04046/09. 2, Maranta, Triq Dun Karm c/w Triq Geronimo Abos. Tibdil ta' l-użu minn residenza għal ħanut klassi 4 (art gallery) L-applikazzjoni giet approvata.
- 5.3 Dwar PA 00661/10. Sit fi Triq Għarghur. Tiġdid tal-permess PA 3378/05. L-applikazzjoni giet approvata.
- 5.4 Dwar PA 03279/05. Biex jinbena mill-ġdid kumpless kummerċjali J.B. House, fi Triq il-Klin u dar, minflok jinbena kumpless ieħor kummerċjali, parkeġġ taħt u appartamenti fuqhom. L-applikazzjoni giet approvata.
- 5.5 Dwar PA 05995/07. Xwieki Farm, Ix-Xwieki. Biex jiġu approvati strutturi addizzjonali tal-permess PA 4271/81. L-applikazzjoni giet rifjutata.
- 5.6 Dwar PA 03826/09. 'Prenatal' Triq Dun Karm. Biex tinbena kamra fuq il-bejt tax-'Showroom', titwaħħal tabella, u approvazzjoni ta' alterazzjonijiet ġewwa u approvazzjoni fit-tibdil żgħir fil-permess Pb3856/89/ 2112/89 fuq il-faċċata. L-applikazzjoni giet approvata.
- 5.7 Kien hemm applikazzjonijiet godda:  
PA 00412/10. Bini mill-ġdid propjeta b'garaxxijiet taħt l-art, bini ta' sular, l-ewwel u t-tieni appartamenti u penthouse fis-sular tal-bejt. 118, Triq Patri Anastasju Cuschieri c/w Pjazza Ninu Cremona.

PA 01065/10. Biex tinfetaħ xatba ġo għalqa. Għalqa fi Sqaq Giarda, Iklin.

- 5.8 Il-Konsulent tekniku tagħna talab biex nagħmlu oġġezzjoni fuq PA 01668/10 No.9 Triq Richard Taylor.

## **6. APPROVAZZJONI TAL-QUARTERLY FINANCIAL REPORT JANNAR – MARZU 2010.**

- 6.1 Is-Sur Patrick Caruana, l-Accountant tal-Kunsill Lokali kien preżenti biex jagħti rendikont tad-Dħul u Infiq ta' l-ewwel tlett xhur tas-sena 2010.
- 6.2 Hu qara r-rapport kollu u taha spejgazzjoni ta' kull item fid-dettall. Fejn kien hemm mistoqsijiet hu rrisponda minnufih.
- 6.3 Fl-aħħar is-Sindku staqsa jekk kienx hemm xi domandi oħra; Wara staqsa jekk hux kulħadd kien qed jaqbel, u wara dan ġie approvat unanimament.

## **7. APPROVAZZJONI TAL-PJAN TA' TLETT SNIN.**

- 7.1 Is-Sindku Anthony Dalli ippreżenta dan ir-Rapport billi qara rapport tal-ftuħ li kien hejja hu. Imbagħad kompli biex semma il-Mission Staement, l-Ogġettivi tal-Kunsill, l-Organizzazzjoni u r-rapport tas-Segretarju.
- 7.2 Wara li taha ħarsa lir-Rapport Finanzjarju għat-tlett snin li ġejjin hu għadda biex qara fid-dettall ir-rapporti paġna 9 dwar il-proġetti kapitali għal dawn it-tlett snin.
- 7.3 Hekk kief spiċċa jaqrah talab biex dan jgħaddi għal vot. Erba' Kunsilliera approvawh, iżda il-Kunsillier Margaret Zammit, li kienet waħda li approvat ir-rapport, għamlet eċċezzjoni fuq paragrafu 3 u qalet li hi qed tastejni għal dak il-paragrafu biss.  
Il-Kunsillier Joseph Camilleri ma kienx preżenti f'dan il-ħin tal-vot.

## **8. APPROVAZZJONI TAL-MANAGEMENT LETTER TA' L-AWDITUR.**

- 8.1 Is-Sindku Anthony Dalli ippreżenta l-ittra ta' l-Awditur fejn taha spejgazzjoni tal-punti li ħarġu mill-Audit. Hu għadda biex jaqra l-items waħda waħda u spjegahom.

- 8.2 Is-Sur Dalli ġibed l-attenzjoni li kien hemm punti oħra li ġew ġustifikati mis-Segretarju u dawn tħassru mill-istess Awditur. Hu qal ukoll li ħafna minn dawn il-punti kienu bla sens u mhux korretti.
- 8.3 Ikkonfermajna wkoll li fejn hu possibbli dawk il-punti li setgħu jitrangaw minnufih saru mill-ewwel, ta' oħrajn saret nota biex dawn jiġu applikati fil-futur b'aktar attenzjoni.
- 8.4 Dan ir-rapport ġie approvat unanimament.

## **9. FTUĦ TAL-KWOTAZZJONI TAL-PROĠETT: SUSTAINABLE ENERGY ACTION PLAN.**

- 9.1 Is-Sindku Anthony Dalli ippreżenta tlett kwotazzjonijiet li poġġa fuq il-mejda. Dawn infetħu waħda waħda u nkitbu fuq skeda mis-Segretarju wara li ġie ikkonfermat li dawn kollha kellhom Garanzija Bankarja kif jidher hawn taħt:
 

1. Econing Engineering Consultancy	€3700
2. d-Consult Ltd	€8000
3. EMDP Ltd	€2900
- 9.2 Is-Sindku qal li wara li jiġu studjati r-rapporti kollha, imbagħad il-Kunsill jgħaddi għal aħjar proposta. Id-deċiżjoni tittieħed aktar 'il quddiem.

## **10. JUM L-IKLIN**

- 10.1 Is-Sur Dalli reġa' qara l-attivitajiet kollha li se jrin isiru matul it-18 ta' Ġunju sat-28 ta' Ġunju. Ikkonferma d-dati u l-ħinijiet u qal li dawn issa huma konfermati u talab lis-Segretarju biex jibda jipprepara l-flyer ta' Jum L-Iklin.

## **11. KUMNIKAZZJONI MIS-SINDKU.**

- 11.1 Is-Sur Dalli irrefera għal talba li kellu l-Kunsill Lokali mingħand id-ditta Mr. Clean Carwash Centre fejn talbu permess biex jagħmlu 'Banner' fi Triq San Mikiel għal tlett xhur.
- 11.2 Din it-talba hija kkontrollata minn Bye-Law tal-Kunsill Lokali Nru. K.L.B.L. 28/22/2000 fejn tagħti linji ta' gwida fuq il-kobor tal-avviż u ħlas dovut.

- 11.3 Għaldaqstant is-Sindku, wara li staqsa jekk kienx hemm xi oġġezzjoni mill-Kunsilliera preżenti, talab lis-Segretarju biex jimxi skond il-proċeduri u joħrog il-permess meħtieġ.
- 11.4 Is-Sur Dalli irrefera għal-kont bankarju fiss Nru. 075-024414 -105 għal-€40,000 li kein infetaħ biex il-Kunsill jwarrab fondi għal-bini tal-Uffiċċju l-ġdid fi Pjazza Ninu Cremona.
- 11.5 Hu qal li peress li issa sejjer jkollna bżonn flus f'idejna biex inħallsu l-applikazzjoni tal-Mepa, spejjez tal-konsulatazzjoni tal-Perit u spejjez professjonali, dan il-kont ġie trasferit fil-kont kurrenti tal-Kunsill biex jitħallsu l-ispejjez li jkun hemm bżonn għal dan il-proġett.

## **12. AĠĠORNAMENT.**

- 12.1 Peress li ma kienx hemm iżjed x'niddiskutu, l-laqqgħa ġiet fi tmiemh fis-6.55pm u kien hemm ftehim li l-laqqgħa li jmiss issir nhar it-Tnejn 14 ta' Ġunju 2010 fil-5.30pm.
- 10.2 Dawn il-minuti sejr in ikunu mressqa u approvati waqt il-laqqgħa tal-Kunsill tat-Tnejn 14 ta' Ġunju 2010 fil-5.30pm.

---

**Anthony Dalli**  
Sindku

---

**Alfred Naudi**  
Segretarju Eżekuttiv

